



۲۰۱۴/۱۱/۲۸

ناشر و نویسنده: آصف بهاند

## چورلکي نه پوښتنه؟ (د اوکراین سفر یوه بله خاطره)

زه هم پیلوټ یم  
خو د اوبنکو پیلوټ  
مور ته تیاره طیاره د ویر راغلي ده سپاره یو په کې  
دا دی د جنگ الوت مو کړی دی کرار نه کینو  
دا دی د ویر الوت مو کړی دی خندا نه لرو  
خو دې الوت کې مور بقا نه لرو  
په دې الوت کې نن هم لارمه ډیر لري، لري  
لارمه نن یو نندارتون ته  
چې ناخپه مې خندا په ژړا واوښتله  
چا را ته وې چې دغه ډره گوره!  
ما چې کتل:  
ور باندې نوم زما د وطن ښکاره شو  
سترگې مې ښي خلاصې کړې و مې لیدل  
هلته د اوسپني په شمار خو اسبابونه ولاړ  
یوه چورلکه، خو ټانکونه ولاړ  
یو خیره غر له کومې خوا نه را ته  
چې دې چورلکي په افغان او په ستان کې ډیر خدمت کړی دی  
زه هم زینې ته ور نږدې شومه ور وختمه  
د ژوند یوه نښه یې منځ کې نه وه  
یو یې پیلوټ، څلور دیسانت ځاییدل  
زه د پیلوټ په ځای کې کیناستمه  
شا و خوا دومره سوچونه او تنی ډیرې وې  
لکه زما د وطن ویر چې ډیر دی  
هماغه یو خیر غر راته ویل یې:  
چې دې چورلکي په افغان او په ستان کې ډیر خدمت کړی دی  
زه د پیلوټ ځای کې کرار ناست وم خندا راغله  
او د خندا پتو څپو سره مې مخې ژړا راغله  
زړه کې مې ځان سره ژړل او ویل:  
خدمت خو دا وي چې د بم پر ځای گلان وکړي  
خدمت خو دا وي چې سپیره ډاگونه شنه کاندې

د پاڼو شمیره: له 1 تر 2

افغان جرمن آنلاین په درنښت تاسو همکارۍ ته رابولي. په دغه پته له مور سره اړیکه ټینګه کړئ [maqalat@afghan-german.de](mailto:maqalat@afghan-german.de)

یادونه: دلیکني د لیکنيزي بني پاروالي د لیکوال په غاړه ده ، هيله من يو خپله لیکنه له رالیولو مخکې په څیر و لولئ

او کلیو کې مکتب ودان کړي  
خدمت خو دا وي چې نا لوستي هلکان او نجوني  
له لاسه ونیسي بنوونه او روزنه ورکا  
خدمت خو دا وي چې یا هیڅ ور نه شي  
او که ورځي نو آبادي به کوي  
فولاد نه جوړ له دې شاهین نه په څو ځلي تاو شوم  
د ژوند یوه نښه یې هیڅ یو څنگ کې  
او یا هم منځ کې نه وه  
بنکته او پورته، لاندې باندي  
څلور خوا ته یې د مرگ نښې وي  
په پای کې پوه شوم چې خدمت څه شی وي  
ور غلم مخې ته یې  
سترگو په سترگو سره ودریدو  
ما وي چې څوک نه شته رښتیا و وایه!  
دې اوسپنیز سطل نه غږ راوړي:  
چې تا خدمت کړی دی  
زه به هم ومنم دغه خدمت دي  
خو ته رښتیا و وایه:  
تا د خدمت موده کې  
زما د څو تنو ځیر پوستو هیواد والو وینه تویی کرله؟؟؟

۲۰/۱۰/۲۰۱۴

کییف

اوکراین

---

د پانوی شمیره: له 2 تر 2

افغان جرمن آنلاین په درنښت تاسو همکارۍ ته رابولي. په دغه پته له مور سره اړیکه ټینګه کړئ [maqalat@afghan-german.de](mailto:maqalat@afghan-german.de)  
یادونه: دلیکني د لیکنيزې بڼې پازوالي د لیکوال په غاړه ده ، هيله من یو خپله لیکنه له رالیولو مخکې په ځیر و لولئ